



## II-Premju Access City 2022

**#EUAccessCity**

### Nota ta' Gwida għall-applikanti

*Jekk jogħġbok aqra dawn il-linji gwida sew qabel ma tirreġistra. Hawnhekk se ssib l-informazzjoni kollha meħtieġa li se tgħinek timla kif support it-taqsimiet fil-formola tal-applikazzjoni u tiddekrivi l-attivitajiet tiegħek b'suċċess.*

#### INFORMAZZJONI BAŻIKA

**Lingwa:** L-applikanti huma mhegga biex jissottomettu l-proposta tal-proġett tagħhom bl-Ingliż, sabiex jiffacilitaw it-trattament tal-proposti u jhaffu l-proċess ta' evalwazzjoni. Madankollu, ta' min jinnota li l-proposti sottomessi bi kwalunkwe **lingwa uffiċjali tal-UE** se jiġu aċċettati.

**Mod ta' twassil tal-applikazzjonijiet:** permezz tal-għodda online<sup>1</sup>

**Skadenza: It-8 ta' Settembru 2021, 24:00 CET**

#### KIF GħANDEK TIMLA L-APPLIKAZZJONI?

L-applikazzjoni tiegħek għandha tkun miktuba b'mod ċar u konkret kemm jista' jkun sabiex il-ġurija nazzjonali u Ewropea jkun jistgħu japprezzaw l-isforzi tiegħek fil-qasam tal-aċċessibbiltà. Jekk jogħġbok iffoka fuq **fatti u numri**. Kull meta jkun possibbli agħti **eżempji** li jinkludu **data kwalitattiva u kwantitattiva**. Kun żgur li **ppreżentajt b'mod ċar l-approċċ u l-istrategija** tiegħek għall-aċċessibbiltà u li enfasizzajt l-**attivitajiet innovattivi u straordinarji** kollha li wassluk għas-suċċess f'dan il-qasam. Indika l-iskeda ta' żmien tal-attivitajiet: meta tnedew, x'se jkun l-iżviluppi futuri.

In-numru massimu indikat ta' karattri disponibbli għal kull twegiba jinkludi l-ispazji.

---

<sup>1</sup> L-għodda online se tkun aċċessibbli permezz tas-sit web tal-Premju Access City: [www.ec.europa.eu/social/accesscityaward2022](http://www.ec.europa.eu/social/accesscityaward2022)

## **A / L-IDENTITÀ TAL-BELT**

### **Deskrizzjoni qasira tal-belt**

Hawnhekk inkludi xi informazzjoni bażika dwar il-belt tiegħek, il-morfologija u l-istorja tagħha sakemm dawn l-aspetti jista' jkollhom impatt fuq l-aċċessibbiltà (pereżempju jekk hija mibnija fuq art bl-gholjiet, jew jekk għandhiex centru medjevali b'toroq dojoq u ostakoli li joħolqu diffikultajiet għal utenti tas-siġġu tar-roti jew dawk neqsin mid-dawl)

## **B/ IL-KAMP TA' APPLIKAZZJONI TAL-INIZJATTIVI**

Għal kull inizjattiva / azzjoni / programm, inkludi l-għan, l-objettivi, il-benefiċjarji, id-data tal-bidu u d-data tat-tmiem tagħha. Uri l-approċċ globali u l-viżjoni ambizzjuża għall-futur biex tindirizza l-aċċessibbiltà fil-belt tiegħek. Fejn possibbli, ikkwantifika l-livell jew il-perċentwal ta' aċċessibbiltà fiż-żoni ta' hawn taht. Pereżempju: il-perċentwal ta' stazzjonijiet tal-metro aċċessibbli, l-ambjenti tax-xogħol, in-numru ta' vetturi, is-siti web, il-bini, l-amministrazzjoni pubblika eċċ.

### **Deskrizzjoni tal-inizjattivi fl-4 oqsma tal-aċċessibbiltà:**

#### **a) L-aċċessibbiltà għall-ambjent mibni u l-ispazji pubbliċi**

Jekk jogħġbok iddeskrivi miżuri relatati mad-disinn taċ-ċentru tal-belt, it-toroq u l-bankini, il-parks, il-pjazez, il-monumenti u l-ispazji miftuħa, l-ambjenti tax-xogħol, is-swieq, il-festivals u avvenimenti oħra li jsiru fuq barra.

#### **b) L-aċċessibbiltà għat-trasport u għall-infrastruttura relatata**

Jekk jogħġbok iddeskrivi l-miżuri relatati mal-parkeġġi ta' karożzi, ajruporti, stazzjonijiet tal-ferroviji u stazzjonijiet ta' karożzi tal-linja, taxis, ferroviji, karożzi tal-linja u trammijiet, prossimità, interkonnnettività tat-trasport pubbliku u disponibbiltà ta' informazzjoni dwar il-vjaġġ.

#### **c) L-aċċessibbiltà għall-informazzjoni u l-komunikazzjoni, inklużi t-teknoloġiji tal-informazzjoni u tal-komunikazzjoni**

Jekk jogħġbok iddeskrivi miżuri relatati mal-aċċess għall-informazzjoni uffiċjali tal-awtoritajiet tal-belt, pereżempju: aċċessibbiltà ta' informazzjoni multimedjali promozzjonali tal-municipalità, pariri u proċeduri ta' rispons taċ-ċittadini dwar l-aċċessibbiltà tas-siti web, provvista ta' informazzjoni online fl-arti, il-kultura, id-divertiment, il-faċilitajiet sportivi, is-sinjali u gwida f'postijiet pubbliċi, fuq barra jew fuq ġewwa, informazzjoni għat-turist/viżitatur, aċċessibbiltà għall-kjoskijiet ta' informazzjoni pubbliċi, provvista ta' teknoloġija ta' assistenza u riżorsi tal-IT inklużivi għall-komunità kollha fil-libreriji pubbliċi u ċ-ċentri online.

#### **d) Aċċessibbiltà għal faċilitajiet u servizzi pubbliċi**

Jekk jogħġbok iddeskrivi s-servizzi pubbliċi pprovduti mill-belt tiegħek (servizzi soċjali, kura tas-saħħa, żgħażaġh, edukazzjoni, divertiment u attivitajiet u faċilitajiet ta' mistrieħ u sportivi, kultura, servizzi ta' impjieg, taħriġ, akkomodazzjoni eċċ.) u indika sa fejn huma aċċessibbli. Jekk jogħġbok uri kif l-aċċessibbiltà hija kkunsidrata u integrata f'dawn is-servizzi. Minbarra s-servizzi speċifiċi għall-persuni b'diżabilità, jekk jogħġbok ipprovdwi wkoll informazzjoni dwar kif is-servizzi ġenerali jsiru aċċessibbli għall-persuni b'diżabilità. Tista'

tagħti eżempji ta' formati alternattivi għas-servizzi tal-gvern elettroniku, kif ukoll eżempji ta' servizzi pprovduti b'mod multimodali u permezz ta' kanali differenti.

## **C/ SJIEDA / LIVELL TA' IMPENN**

**Iddeskrivi l-approċċ ġenerali tiegħek għall-aċċessibbiltà fil-belt tiegħek u kif timplimenta l-politika f'din iż-żona.**

- a) Jekk jogħġbok uri l-politika globali dwar l-aċċessibbiltà mwettqa fil-belt tiegħek billi tippreżenta pereżempju: inkluzjoni ta' aċċessibbiltà fi strategija koerenti jew qafas ta' politika; dikjarazzjonijiet ta' politika ta' livell għoli u impenji għall-aċċessibbiltà; integrazzjoni fil-politiki tal-belt u r-regolamenti tagħha; strutturi jew qafas biex jiġu implimentati/ikkoordinati/immonitorjati azzjonijiet ta' aċċessibbiltà, dipartiment(i) responsabbli, atturi ewlenin involuti, inizjattivi minn riżorsi tas-settur privat (jekk hemm) u persunal allokat; mekkaniżmu ta' monitoraġġ u evalwazzjoni, informazzjoni jekk belt wettqitx analiżi tal-ispejjeż u l-benefiċċji tal-implimentazzjoni tal-aċċessibbiltà.

## **D/ IMPATT**

Jekk jogħġbok inkludi *data* kwantitattiva u/jew kwalitattiva sabiex tappoġġja l-impatt u l-effettività tal-inizjattiva u l-punt ta' riferiment tiegħek. Inti tista' ttella' links, dokumenti jew materjal awdjoviżiv (films jew stampi) li juru r-riżultati u l-bidliet. Il-valutazzjoni tal-impatt trid tirreferi għal inizjattivi msemmija fit-Taqsima "Kamp ta' applikazzjoni tal-Inizjattivi".

- a) Il-politiki tal-belt kif itejbu/tejbu l-aċċess ugwali u l-kwalità tal-ħajja tal-persuni b'diżabilità?**

Jekk jogħġbok ipprovidi eżempji kif ukoll *data* kwalitattiva u kwantitattiva. Huwa importanti li jissema/jissemmew il-proġett(i) – jekk hemm – li jinvolvi(u) persuni b'diżabilità intellettuali.

- b) Dawn l-inizjattivi kif jibbenefikaw ukoll, lil hinn mill-persuni b'diżabilità, partijiet usa' tal-popolazzjoni?**

Jekk jogħġbok ipprovidi eżempji konkreti.

## **E/ KWALITÀ U SOSTENIBBILTÀ TAR-RIŻULTATI**

- a) Kif tiżgura l-kwalità u s-sostenibbiltà tal-miżuri ta' aċċessibbiltà?**

Il-kwalità tar-riżultati hija definita f'termini ta' titjib magħmul fil-livell tal-aċċessibbiltà u tal-konformità tagħha mal-istandards u mal-leġiżlazzjoni. Tista' tindika wkoll jekk l-inizjattivi tiegħek humiex relatati ma' kwalunkwe azzjoni lokali, reġjonali, nazzjonali u Ewropea.

Il-kisba ta' riżultati sostenibbli biex tiġi żgurata l-aċċessibbiltà sħiħa teħtieġ sforzi kontinwi, l-istabbiliment ta' struttura soda u mekkaniżmi ta' monitoraġġ (verifiki, notifika u soluzzjoni regolari ta' problemi, it-trattament ta' taħriġ għall-ilmenti dwar l-aċċessibbiltà għall-persunal tal-belt eċċ.). Jekk jogħġbok ippreżenta l-mekkanizmi ta' monitoraġġ u ta' evalwazzjoni stabbiliti fil-belt tiegħek kif ukoll ir-riżorsi allokat.

**b) X'inhuma l-pjanijiet u l-inizjattivi tiegħek biex tkompli dawn l-isforzi fil-futur?**

Jekk jogħġbok iddeskrivi u indika l-iskeda ta' żmien jekk possibbli.

**F/ L-INVOLVIMENT TA' PERSUNI B'DIŻABILITAJIET U SHAB RILEVANTI**

**a) Jekk jogħġbok iddeskrivi l-involviment ta' persuni b'diżabilità u l-organizzazzjonijiet rappreżentattivi tagħhom, kif ukoll ta' esperti dwar l-aċċessibbiltà kemm fl-ippjanar, fl-implimentazzjoni kif ukoll fiż-żamma tal-politiki u tal-inizjattivi tal-belt immirati biex iżidu l-aċċessibbiltà.**

Jekk jogħġbok iddeskrivi dawn l-attivitajiet billi tagħti eżempji. Fejn possibbli, jekk jogħġbok inkludi l-perspettivi ta' persuni b'diżabilitajiet dwar l-aċċessibbiltà tal-belt.

**b) Timplimenta azzjonijiet ta' tqajjim ta' kuxjenza jew ta' informazzjoni dwar l-aċċessibbiltà? Tiskambja u taqsam esperjenzi u prattiki tajbin ma' bliet oħra fil-livell lokali, reġjonali, nazzjonali u/jew Ewropew?**

Jekk jogħġbok agħti eżempji; tista' ssemmi wkoll is-sħubija tiegħek f'tipi differenti ta' organizzazzjonijiet relatati mal-aċċessibbiltà eċċ.

**c) 3/ Indirizzajt id-diżabilità f'inizjattivi oħra mwettqa mill-belt tiegħek? Jekk iva, tista' ssemmi kwalunkwe inizjattiva li l-belt tiegħek ħadmet fuqha, anke jekk ma kinitx indirizzata direttament lil persuni b'diżabilità, jekk ħadet miżuri biex ittejjeb l-aċċessibbiltà jew tqajjem kuxjenza dwar id-diżabilità u l-aċċessibbiltà.**

Jekk jogħġbok iddeskrivi dawn l-attivitajiet billi tagħti eżempji. Fejn possibbli, jekk jogħġbok inkludi l-perspettivi ta' persuni b'diżabilità.

**G/ GĦALFEJN IL-BELT TIEGĦEK JISTHOQQILHA L-PREMJU?**

Jekk jogħġbok ipprovdvi preżentazzjoni qasira tal-politika u tal-azzjonijiet ta' aċċessibbiltà ġenerali tiegħek. Jekk jogħġbok spjega għalfejn ir-riżultati tiegħek u l-politika ta' aċċessibbiltà tal-belt tiegħek huma straordinarji u għalfejn temmen li l-belt tiegħek jisthoqqilha l-Premju.

Jekk jogħġbok iddikjara dak li l-belt tiegħek hija l-aktar kburiya bih. Tista' tindika x'jiddistingwi l-politika tal-aċċessibbiltà tiegħek u liema miżuri jisthoqqilhom jiġu promossi bħala eżempji tajbin għal bliet oħra.

**H/ FAKULTATTIV: REFERENZA SPEĊJALI GĦAS-SENA EWROPEA TAL-FERROVIJI**

Jekk jogħġbok iddeskrivi l-eżistenza tas-servizzi u l-infrastrutturi ferrovjarji, inkluż l-istazzjonijiet, taħt ir-responsabbiltà tal-belt u l-approċċ ġenerali u l-istrategija globali tiegħek biex ittejjeb l-aċċessibbiltà fis-servizzi ferrovjarji tal-belt tiegħek. Dan jinkludi l-infrastrutturi, l-istazzjonijiet u kif il-politika tiġi implimentata jew hija ppjanata li tiġi implimentata.

Jekk jogħġbok agħti viżjoni ġenerali tal-aċċessibbiltà ta' kwalunkwe servizz ferrovjarju taħt ir-responsabbiltà tal-belt inkluż mid-dhul tal-istazzjonijiet ferrovjarji jew infrastrutturi ferrovjarji oħra, għall-ħwienet differenti, informazzjoni, inkluż informazzjoni f'ħin reali, gabbani u terminals

oħra ta' awtoservizz, komoditajiet u pjattaformi. Jekk jogħġbok spjega wkoll kif il-persuni b'diżabbiltà ġew inkluzi fid-disinn tal-aċċessibbiltà tas-servizzi ferrovjarji inkluz l-infrastrutturi u l-istazzjonijiet.

## **I/ MATERJAL TA' SOSTENN**

Minbarral-erba' dokumenti obbligatorji li għandhom jittellgħu fuq il-portal (**id-Dikjarazzjoni tas-Sindku, id-Dikjarazzjoni tal-unur, il-Formola tal-Entità Legali u l-Formola tal-Identifikazzjoni Finanzjarja**), inti mistieden ittella' – jew tibgħat link għal preżentazzjoni PowerPoint ta' għaxar slajds li tenfasizza u turi (eż. bi stampi) il-punti pożittivi tal-applikazzjoni tiegħek.

Inti tista' ttella' fajl wieħed<sup>2</sup> (daqqs massimu ta' 10 MB) jew link waħda. Inti tista' ttella' l-fajls fil-lingwa nazzjonali tiegħek. Il-fajls kollha li jittellgħu bħala materjal ta' sostenn iridu jingħataw isem kif xieraq.

L-isem tal-fajl għandu jkun bl-Ingliż u għandu jkun ċar x'jirrappreżenta jew fih il-file.

Inti jista' jkun tixtieq tipprovdi informazzjoni addizzjonali fil-qosor dwar il-kontenut tad-dokumenti ta' sostenn fil-qasam tal-formola ta' applikazzjoni taħt din it-taqsim.

## **J/ PERSUNA TA' KUNTATT, LINKS FUQ IL-WEB U INDIRIZZ POSTALI**

Hawnhekk għandek tipprovdi d-dettalji kollha ta' kuntatt għall-persuna fl-amministrazzjoni tiegħek li hija responsabbli għal din l-applikazzjoni.

Jekk jogħġbok inkludi wkoll links għas-sit web tal-amministrazzjoni tiegħek u, jekk disponibbli, għal paġni dwar id-diżabbiltà u l-aċċessibbiltà.

**IMPORTANTI:** Jekk jogħġbok ipprovdi l-indirizz postali li fih għandu jintbagħat il-fuljett tal-Premju Access City u l-informazzjoni dwar l-edizzjonijiet futuri tal-Premju Access City.

---

<sup>2</sup> Formati tal-fajls aċċettati huma: doc, docx, rtf, pps, ppsx, ppt, pptx, xls, xlsx, pdf, zip, gif, jpeg, jpg, png.